



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 700 राँची, बुधवार, 19 श्रावण, 1938 (श०)
10 अगस्त, 2016 (ई०)

कार्मिक, प्रशासनिक सुधार तथा राजभाषा विभाग ।

संकल्प

15 जुलाई, 2016

संख्या-5/आरोप-1-518/2014 का. 6037-- चूँकि झारखण्ड के राज्यपाल को यह विश्वास करने का कारण है कि श्री प्रेम प्रकाश सिन्हा, सेवानिवृत्त झा०प्र०से०, (कोटि क्रमांक-318/03, गृह जिला-दुमका), के अंचल अधिकारी-सह-प्रखण्ड विकास पदाधिकारी, तरैया, सारण, छपरा, बिहार के पद पर कार्यावधि में श्री महावीर राम, चौकीदार, जिनकी सेवानिवृत्ति तिथि दिनांक 31 जुलाई, 1999 थी, को जुलाई, 2001 से जनवरी, 2002 तक वेतन भुगतान करने एवं अंचल कर्मियों के भविष्य निधि लेखा से अग्रिम निकासी, कटौती एवं समायोजन करने के संबंध में नियमों का उल्लंघन करते हुए मनमाने ढंग से निकासी एवं गबन करने संबंधी आरोप, जैसा कि सामान्य प्रशासन विभाग, बिहार, पटना के पत्रांक-15962, दिनांक 20 नवम्बर, 2014 एवं कार्मिक एवं प्रशासनिक सुधार विभाग, बिहार, पटना (वर्तमान में सामान्य प्रशासन विभाग, बिहार, पटना) के पत्रांक-7758, दिनांक 10 सितम्बर, 2004 द्वारा प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः श्री सिन्हा के विरुद्ध प्रपत्र- ‘क’ में गठित आरोपों की जाँच हेतु पेंशन नियमावली के नियम-43(बी) के तहत विभागीय कार्यवाही संचालित किये जाने का निर्णय लिया गया ।

3. तदनुसार एतद् द्वारा श्री सिन्हा को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री सिन्हा द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री एहतेशामुल हक, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी. गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री सिन्हा के विरुद्ध विभागीय कार्यवाही के संचालन हेतु जिलाधिकारी, सारण (छपरा) द्वारा नामित पदाधिकारी उपस्थापन पदाधिकारी होंगे ।

6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

दिलीप तिकी,

सरकार के उप सचिव ।
